

कार अनियंत्रित होकर पलटी, पांच की मौत

जैसलमेर के रामगढ़ तनोट रोड पर रविवार सुबह हुआ हादसा

श्रीगंगानगर, (निर्सं)। जैसलमेर के रामगढ़ तनोट रोड पर रविवार सुबह हादसे में कार सवार पांच लोगों की मौत हो गई। मृतकों में शामिल पांच लोग श्रीगंगानगर के रहने वाले हैं। इनमें चार एक ही परिवार के हैं तथा एक उनका रिश्तेदार है। हादसे के बाद कार बुरी तरह क्षतिग्रस्त हो गई और खेतों में पलट गई। मृतकों में एक भाई-भाभी और बहन शामिल है। दोपहर में श्रीगंगानगर के गांव 13 वनू में हादसे की सूचना पहुंची तो सत्राटा

■ छह नवम्बर को रामदेवरा के दर्शन कर रविवार सुबह तनोट माता जाने के लिए रवाना हुए थे मृतक
■ मृतकों में चार एक ही परिवार के हैं तथा एक उनका रिश्तेदार है

पसर गया। परिवार के लोगों को दोपहर तक हादसे की जानकारी नहीं थी। हादसे में मारा गया विशाल सहारा स्कूल संचालक है। वह पील तनोट में प्रकाश मॉडल स्कूल चलता है। वहीं परिवार मुख्य रूप से खेती

से जुड़ा हुआ है। तीन दिन पहले वह अपनी पत्नी रिकू, बहन वर्षिका, मौसरे भाई अर्जित और परिवार की महिला अंजू के साथ जैसल मेर गया था। ये लोग पांच नवम्बर को शाम गांव से निकले थे। छह नवम्बर को इन ल

गों ने रामदेवरा में दर्शन किए। इसके बाद रविवार सुबह ये लोग तनोट माता जाने के लिए रवाना हुए।

इसी दौरान रामगढ़ तनोट रोड पर हादसा हो गया। अचानक कार अनियंत्रित होकर पलटी और विशाल (32), उसकी पत्नी रिकू (28), बहन वर्षिका (26), मौसरे भाई अर्जित (24) और अंजू (29) की मौके पर ही मौत हो गई। इन्हें रामगढ़ अस्पताल ले जाया गया। तब तक उनकी मौत हो चुकी थी।

नाबालिग से दुष्कर्म का अपचारी निरुद्ध

मंडावरी, (निर्सं)। थाना क्षेत्र के एक ग्राम में दीपावली के दिन खेत पर दीपक जलाने गई नाबालिग बालिका के साथ दुष्कर्म करने के नाबालिग अपचारी को पुलिस द्वारा वारदात के तीन दिन बाद निरुद्ध कर लिया गया। दुष्कर्म मामले की गंभीरता को लेकर जिला पुलिस अधीक्षक अनिल कुमार बेनीवाल ने टीम का गठन किया। टीम ने आरोपी को पकड़ लिया गया। दुष्कर्म की पीड़िता भी

नाबालिग है तो दुष्कर्म की घटना को अंजाम देने वाला आरोपी भी नाबालिग है। पीड़ित नाबालिग बालिका के पिता ने मंडावरी थाने पर प्राथमिकी दर्ज कराते हुए बताया कि उसकी नाबालिग पुत्री चार नवंबर को शाम पांच बजे खेत पर दीपक जलाने के लिए गई थी। इसी दौरान पीड़िता को नाबालिग बालक द्वारा उसके साथ जबरदस्ती दुष्कर्म की वारदात को अंजाम दिया गया था।

पैथर ने गाय का शिकार किया

राजसमंद, (निर्सं)। जिला मुख्यालय के समीपवर्ती मोही कस्बे के दडा क्षेत्र के पास बीती रात को पैथर ने गाय के बछड़े का शिकार कर लिया। गांव के हर्षवर्धन पहाडिया ने बताया कि मध्य रात्रि के समय दडा के पास स्थित मंदिर के पीछे एक पैथर को घूमते देखा गया। जिस पर गाड़ी में सवार दो युवकों ने वीडियो बना लिया। सवरे देखा तो उसी क्षेत्र में एक गाय का बछड़ा मृत अवस्था

में पाया गया, युवाओं ने बताया कि उसी पैथर ने गाय के बछड़े का शिकार किया है। पैथर के आबादी के पास आने से ग्रामीणों में दहशत बनी हुई है। इस समय ग्रामीणों का अधिक समय खेतों में व्यतीत होता है, किसान सवरे उठते ही खेतों में चले जाते हैं तथा देर शाम तक घर को लौटते हैं ऐसी स्थिति में गांव के पास पैथर देखने की खबर को लेकर ग्रामीणों में दहशत बनी हुई है।

गलत ओएमआर शीट पर बोर्ड ने लिया संज्ञान

अजमेर, (कासं)। राजस्थान माध्यमिक शिक्षा बोर्ड द्वारा आयोजित राजस्थान अध्यापक पात्रता परीक्षा (रीट) 2021 में प्रविष्ट हुए ऐसे परीक्षार्थी जिन्हें स्तर प्रथम की परीक्षा के दौरान स्तर द्वितीय की अथवा स्तर द्वितीय की परीक्षा के दौरान स्तर प्रथम की ओएमआर शीट परीक्षा केन्द्र पर दी गई अथवा जिन्होंने ओएमआर शीट पर अपनी परीक्षा बुकलेट की सीरीज का अंकन गलत किया हो, ऐसे परीक्षार्थी अपनी आपत्ति रीट की वेबसाइट पर सोमवार से 13 नवंबर तक निम्नलिखित दर्ज करा सकते हैं। आपत्ति दर्ज कराने के लिए परीक्षार्थी को अपना प्रवेश पत्र और ओएमआर शीट की परीक्षार्थी प्रतिका संकेत कर रीट की वेबसाइट पर दर्ज करना होगा। बोर्ड अध्यक्ष जारोली ने बताया कि बोर्ड को कुछ परीक्षार्थियों से ऐसी शिकायतें मिली हैं कि उन्हें परीक्षा केन्द्र पर वांछित स्तर की परीक्षा की ओएमआर शीट नहीं दी गई, जिसके कारण उनके परीक्षा में अंक कम आए। बोर्ड ऐसी आपत्तियों पर त्वरित कार्यवाही करेगा।

नाबालिग छात्रा ने बेटी को जन्म दिया

जोधपुर, (कासं)। जोधपुर में 10 वीं क्लास की छात्रा ने बेटी को जन्म दिया है। 15 वर्षीय नाबालिग को प्रसव पीड़ा के चलते शुक्रवार को उम्मेद अस्पताल में भर्ती करवाया गया था। बताया जा रहा है कि चचेरे भाई ने उसके साथ रेप किया था। चचेरा भाई भी नाबालिग है। पुलिस अब आरोपी भाई की तलाश कर रही है। दरअसल, अस्पताल में भर्ती होने की सूचना के बाद बाल कल्याण समिति ने नाबालिग की कार्डसिलिंग की। उसने अपने साथ हुई घटना की जानकारी दी। इस पर बाल कल्याण समिति ने पुलिस को जानकारी दी।

नाबालिग की मां का कहना है कि वह नवजात को नहीं पालेंगे, उसे शिशु गृह के सुपुर्द करेंगे। बाल कल्याण समिति के अध्यक्ष डॉ धनपत गुजर ने बताया कि जन्मा-बच्चा दोनों स्वस्थ हैं। उसके परिजन इस बच्चे को नहीं पालना चाहते। उन्होंने बताया कि समिति के सहयोग से बच्चे को शिशु गृह को सुपुर्द किया जाएगा। आरोपी परिवार का सदस्य होने के चलते नाबालिग व

■ चचेरा भाई ही निकला आरोपी

उसकी मां ने चुप्पी साध ली है। बेटी के प्रेनेट होने का पता मां को चल गया था, लेकिन मां ने भी किसी से शिकायत नहीं की क्योंकि आरोपी युवक परिवार का ही सदस्य था। आरोपी नाबालिग का पीड़िता के घर आना-जाना था। बताया जा रहा है कि दोनों दसवीं कक्षा में साथ पढ़ते थे। पीड़िता व आरोपी एक ही कक्षा में पढ़ते थे। बताया जा रहा है कि गर्भियों की छुट्टियों में पीड़िता के घर चचेरे भाई ने उसके साथ दुष्कर्म किया। शर्म के मारे वह नहीं बोली, जिसका फायदा उठाकर उसके साथ कई बार दुष्कर्म किया। इस कारण वह गर्भवती हो गई।

बाल कल्याण समिति के अध्यक्ष का कहना है कि ग्रामीण क्षेत्र में जागरूकता की कमी के चलते बालिकाएं इस तरह से दुष्कर्म की शिकार हो रही हैं। अधिकतर मामले में आरोपी परिवार का सदस्य ही होता है। ऐसे में पीड़िता व उसका परिवार चुप्पी साध लेता है।

पानी की टंकी धमाके साथ फटी

अजमेर, (कासं)। आदर्श नगर स्थित राजकीय उच्च माध्यमिक अंध विद्यालय में लगी प्लास्टिक की पानी की टंकी तेज धमाके के साथ फट गई। अचानक तेज धमाके से जिस पट्टी पर पानी की टंकी रखी थी वह भी टूट कर नीचे आ गिरा। रविवार की छुट्टी होने के चलते हादसा नहीं हुआ अन्यथा बड़ी दुर्घटना घटित हो सकती थी।

स्थानीय निवासियों ने बताया कि आदर्श नगर स्थित राजकीय उच्च माध्यमिक अंध विद्यालय में पढ़ने वाले छात्रों को पेयजल मुहैया कराने वाली छत पर रखी थी प्लास्टिक की पानी की टंकी। गनीमत रही कि रविवार का दिन होने की वजह से स्कूल की छुट्टी थी अन्यथा कोई बड़ी दुर्घटना या हादसा भी हो सकता था। उन्होंने बताया कि आंध्या सुनकर वे मौके पर पहुंचे हैं और प्रधानाध्यापक अर्पण को भी फोन कर जानकारी दी, वह भी मौके पर आ गई। प्रथम दृष्टया टंकी फटने का कारण टंकी का ज्यादा पुरानी होना माना जा रहा है। प्रधानाध्यापक अर्पण ने बताया कि फिलहाल नई टंकी रखवाई जा रही है।

पुलिस ने धोरों में छिपाई आधा दर्जन भट्टियां नष्ट की

बीकानेर, (निर्सं)। एक तरफ जहां अवैध शराब से बड़ी संख्या में लोगों की मौतों की खबर आ रही है, वहीं दूसरी तरफ बीकानेर के श्रीद्वारागढ़ में पुंदल सर गांव में ये धंधा धड़ल्ले से चल रहा है। श्रीद्वारागढ़ पुलिस ने रविवार को करीब आधा दर्जन भट्टियां नष्ट कर दीं लेकिन पुलिस को पूरी आशांका है कि कुछ दिन बाद ही दूसरी जगह फिर से भट्टी बन जायेंगी।

श्रीद्वारागढ़ से बीकानेर की तरफ बेणीसर गांव के पास ही पुंदल सर गांव है। गांव में रहने वाले कुछ लोग अवैध रूप से शराब बनाकर बेचते हैं। श्रीद्वारागढ़ पुलिस और आबकारी विभाग समय समय पर यहां भट्टियों को नष्ट करते रहे हैं लेकिन इसके बाद भी अवैध शराब का कारोबार बंद नहीं हो रहा है। रविवार को भी श्रीद्वारागढ़ पुलिस ने कई जगह अवैध शराब बनाने की भट्टियों को नष्ट किया। पुलिस को आशांका है कि कुछ ही दिनों में कहीं ओर फिर से अवैध शराब बनाने का भी नष्ट कर दिया।

■ श्रीद्वारागढ़ के पुंदल सर गांव में हर रोज बनती है अवैध शराब

दरअसल, पिछले दिनों बिहार में अवैध शराब पीने से एक ही दिन में कई लोगों की मौत हो गई थी। इसके बाद बीकानेर पुलिस भी ऐसे ठिकाने ढूढ़ने में लगी हुई है। आबकारी पुलिस ने भी अवैध शराब बनाने वालों की धरपकड़ शुरू की। आबकारी पुलिस के साथ मिल कर पुलिस ने रविवार को पुंदल सर गांव में सर्व अभियान चल गया। इस दौरान रेत के धोरों में बनी अवैध शराब की भट्टियां मिली। पुलिसकर्मियों ने ल टूट और अन्य भारी सामान से इन भट्टियों को तोड़ दिया। इसमें बनी अवैध शराब को भी नष्ट कर दिया।

सड़क हादसे में दो की मौत

उदयपुर, (कासं)। फलासिया थाना क्षेत्र कोल्यारी में कोल्यारी रोड पर दो बाइक के टकराने से युवक सहित दो जनों की मौत हो गई तथा चार जने घायल हो गए। शनिवार सांय फलासिया थाना क्षेत्र कोल्यारी गांव रोड पर हुए सड़क हादसे में नालवा सोम निवासी लोकेश (27) पुत्र नाथूलाल बूमंडिया, कमला देवी पत्नी लोकेश, रमेश (25) पुत्र कावा मीणा, अंजली (2) पुत्री लोकेश मीणा, अजय (1) पुत्र लोकेश मीणा तथा खरडिया निवासी माल्याराम (30) पुत्र सरदाराम, लसूनी बाई उर्फ राजुडी (50) पत्नी सरदाराम घायल हो गए। रमेश परिवार को लेकर झाड़ोल से फलासिया जा रहा था। इस दौरान अन्य बाइक पर सवार माल्याराम फलासिया से झाड़ोल जा रहा था। जहां बीच रास्ते दोनों बाइक की आना सामने भिड़त हो गई। सूचना मिलने पर फलासिया थानाधिकारी रामनारायण मय जाणा ने मौके पर पहुंच कर सभी घायलों को उपचार के लिए झाड़ोल चिकित्सालय पहुंचाया जहां रमेश की मौत हो गई तथा शेष घायलों को उदयपुर रफर किया।

फावड़ा मार्कर सास की हत्या करने वाली बहू गिरफ्तार

उदयपुर, (कासं)। आपसी विवाद में फावड़े से हमला कर सास की हत्या करने वाली बहू को पुलिस ने गिरफ्तार किया। शहर के हिरणमगरी थाना क्षेत्र पाराखेत कलडवास निवासी

■ जमीन बेचने से प्राप्त रूपयों को लेकर दोनों के बीच होता रहता था विवाद

गोपीलाल ने 13 अक्टूबर 2021 को पुलिस थाने में रिपोर्ट दी थी। मामले में प्रकरण दर्ज होने के बाद 28 अक्टूबर को जीवली की उपचार के दौरान मौत हो गई थी। इस पर पुलिस ने हत्या का मामला दर्ज कर आरोपी की तलाश शुरू की। इस मामले में जिला पुलिस अधीक्षक डॉ. राजीव



सास की हत्या करने करने वाली बहू पुलिस गिरफ्तार में।

पचार के निर्देश पर गठित टीम ने हत्या के आरोपी पाराखेत कलडवास निवासी पुष्पा को गिरफ्तार कर न्यायालय में पेश कर जेल भिजवाया। पूछताछ में पता चला कि पुष्पा का उसकी सास जीवली से उसके पास रखे जमीन बेचने से प्राप्त रूपयों की मांग को लेकर दोनों के बीच आए दिन

झगड़ा होता रहता था। जीवली रूपसे नहीं देना चाहती थी। जिससे पुष्पा परेशान थी। बड़े बेटे के पास रहने के कारण पुष्पा वारदात को अंजाम नहीं दे पा रही थी। घटना वाले दिन बड़ा पुत्र परिवार सहित वल्लभनगर गया। तब मौका देख कर वारदात को अंजाम दे कर भाग गई।

दो बच्चों की मां ने फांसी लगा कर आत्महत्या की

धौलपुर, (निर्सं)। सदर थाना क्षेत्र के खेरा गांव में शनिवार रात दो बच्चों की मां ने फांसी लगाकर आत्महत्या कर ली। महिला मानसिक रूप से बीमार थी। मौके पर पहुंची पुलिस ने शव को फंसे से उतारकर अस्पताल पहुंचाया।

पोस्टमार्टम करवाकर शव परिवार को सौंप दिया। चौकी प्रभारी रघुवीर सिंह ने बताया कि रोशनी (32) पत्नी विनोद ने पंखे पर साड़ी का फंदा लगाकर सुसाइड कर लिया। पुलिस को महिला के पिते ने बताया कि उसकी पत्नी के पिछले 2 महीने से पागलपन के दौर आते थे। जिस कारण उसके पास ना कोई रहता था। शनिवार रात घरवालों से नजर बचाकर अपने कमरे में चली गई। काफी देर तक कमरे से बाहर नहीं आने पर देखा तो फंदे पर लटकती मिली। चौकी प्रभारी ने बताया कि महिला की शादी को 9 साल हुई थी। एक 7 साल का और एक 5 साल का बेटा भी है। चौकी प्रभारी ने बताया कि आत्महत्या के कारणों की जांच की जा रही है।

गर्भवती महिला के पेट में शराबी पति ने मारी कांच की बोटल

अनुपगढ़, (निर्सं)। कस्बे के वार्ड नंबर 3 में एक व्यक्ति ने शराब के नशे में अपनी गर्भवती पत्नी के पेट में कांच की बोटल मार कर घायल कर दिया। घायल महिला पांच माह की गर्भवती थी।

घटना के बाद आरोपी व्यक्ति मौके से फरार हो गया। महिला को राजकीय सामुदायिक स्वास्थ्य केंद्र में भर्ती करवाया गया। जहां चिकित्सकों ने महिला को पिछले 2 महीने से पागलपन के दौर आते थे। जिस कारण उसके पास ना कोई रहता था। शनिवार रात घरवालों से नजर बचाकर अपने कमरे में चली गई। काफी देर तक कमरे से बाहर नहीं आने पर देखा तो फंदे पर लटकती मिली। चौकी प्रभारी ने बताया कि महिला की शादी को 9 साल हुई थी। एक 7 साल का और एक 5 साल का बेटा भी है। चौकी प्रभारी ने बताया कि आत्महत्या के कारणों की जांच की जा रही है।

घटना के वक्त मौके पर प्रीतपाल कौर की बहन (देवराणी) नीटू भी मौजूद थी। धर्मेश सिंह द्वारा मारपीट करने पर नीटू ने बीच-बचाव करते हुए उसे अपने घर ले आई। प्रीतपाल कौर को घर पर देखते ही नीटू का पति गुरदास सिंह नाराज होकर नीटू के साथ मारपीट करने लगा। जिसके बाद प्रीतपाल कौर वहां से वापस अपने घर के लिए रवाना हो गई। इस दौरान दोनों में बातचीत बढ़ गई और गुरदास सिंह ने बोटल को तोड़ कर अपनी गर्भवती पत्नी नीटू के पेट पर बोटल के कांच से हमला कर दिया। जिसमें नीटू गंभीर घायल हो गई। नीटू के शोर मचाने पर गुरदास सिंह मौके से भाग गया। शोर सुनकर आस-पड़ोस के लोग आए और नीटू को राजकीय सामुदायिक स्वास्थ्य केंद्र में भर्ती करवाया। जहां पर प्राथमिक उपचार के बाद नीटू को रफर कर दिया।

पेड़ से लटककर खुदकुशी की

किसानगढ़ बास, (निर्सं)। अलवर किसानगढ़ बास मार्ग पर चासोली के पास एक युवती ने जंगल में जाकर पेड़ से लटक कर खुदकुशी कर ली। बहला-फुसलाकर भगा कर ले गए युवती को परिवार जन गाड़ी में बैठा कर घर ले जा रहे थे रास्ते में युवती ने पेशाब के बहाने गाड़ी रुकवाई और अंधेरे का फायदा उठाकर जंगल में जाकर पेड़ से लटक गई। गांव धानेटा राजगढ़ निवासी सुखबीर सिंह पुत्र बाबूलाल ने पुलिस को बताया कि 20 अक्टूबर 2021 को गांव गोठडा से तंत्र विद्या कर देवसिंह युवती को बहला-फुसलाकर भगा ले गया। फोन ट्रेसिंग की लोकेशन के अनुसार देवी सिंह और युवती को विकास नगर मोहन गाईन से गाड़ी में बैठा कर गांव लेकर आ रहे थे सुखबीर ने पुलिस को बताया कि चासोली के पास युवती अंधेरे का फायदा उठाकर गायब हो गई। करीब 40 मिनट तक मोबाइल की टॉर्च से आस-पास तलाश किया लेकिन कहीं दिखाई नहीं दी। लगभग 1 घंटे बाद एक व्यक्ति की सूचना पर लडकी पेड से लटकी मिली।

हनुमानगढ़ में ज्यादातर क्लासिकल डेंगू बुखार के केस

हनुमानगढ़, (निर्सं)। डेंगू के डंक से बचना जरूरी है। साथ ही इससे डरने के बजाय समझना बेहद आवश्यक है क्योंकि डेंगू बुखार तीन तरह के होते हैं। इनमें से सर्वाधिक क्लासिकल डेंगू बुखार के केस ही अधिक मिलते हैं जो ज्यादा घातक नहीं है। जिले की बात करें तो यहां भी क्लासिकल डेंगू बुखार के केस ही ज्यादा मिले हैं। मुख्य चिकित्सा एवं स्वास्थ्य अधिकारी डॉ. नवनीत शर्मा ने पत्रकार बार्ता में यह जानकारी दी। उन्होंने बताया कि क्लासिकल डेंगू बुखार से गले में हल्का दर्द, त्वचा पर लाल रेश व दाने, भूख में कमी, मांसपेशी में दर्द आदि लक्षण होते हैं। इसके लिए कोई विशेष या अलग से दवा की जरूरत नहीं होती है। केवल पैरासिटामोल का ही इस्तेमाल है।

■ डेंगू हॉमरेंजिक बुखार व डेंगू शॉक सिंड्रोम ज्यादा खतरनाक है

■ दस हजार से कम प्लेटलेट्स काउंट होने पर प्लेटलेट्स की जरूरत होती है

■ जनवरी 2021 में अब तक एलाइजा टेस्ट में 195 डेंगू रोगी मिले हैं

इसके अलावा रोगी बेचैन महसूस करता है। बुखार के बावजूद उसे ठंड ल गती है। रोगी धीरे-धीरे होश खोने लगता है। यह गंभीर स्थिति है। बार्ता के दौरान कोटपा के जिला प्रभारी निपेन शर्मा, आरसीएचओ डॉ. विक्रम सिंह, डीईओ त्रिलोकेश्वर शर्मा, आईईसी कॉर्डिनेटर मनीष शर्मा आदि मौजूद रहे। जिला कोविड प्रभारी डॉ. रविशंकर शर्मा ने बताया कि जिले में जनवरी 2021 में अब तक एलाइजा टेस्ट में 195 डेंगू रोगी मिले हैं। अब तक जिले में किसी डेंगू रोगी की ऑन रिकॉर्ड डेथ नहीं हुई है।

खेलते समय चोट लगने से खिलाड़ी की मौत

बाँली/बापनवास, (निर्सं)। क्षेत्र के रवासा निवासी दामोदर गुजर की पीपलू के नवरंग पुरा गांव में तीन दिवसीय कबड्डी टूर्नामेंट में भाग लेते समय खेलने के दौरान चोट लगने से मौत हो गई।


जानकारी के अनुसार रवासा निवासी दामोदर गुजर पीपलू तहसील के नवरंग पुरा गांव में तीन दिवसीय कबड्डी टूर्नामेंट में चाकसू की ओर से कबड्डी मंच खेल रहा था। इसी दौरान दामोदर दूसरी तरफ जब पाली देने गया तो उसे विपक्षी टीम ने दबाव लिया जिससे वह बेहोश हो गया। उसे तुरंत उपस्थित खिलाड़ी व ग्रामीणों ने चिकित्सालय पहुंचाया जहां चिकित्सकों ने उसे मृत घोषित कर दिया।

■ सड़क दुर्घटना में दम्पती की मौत

कोटपूतली, (निर्सं)। कस्बे के दिल्ली जयपुर राष्ट्रीय राजमार्ग स्थित गोरधपुरा पुलिसिया के पास राजनीता मोड़ पर एक बाईक सवार दम्पती को टुक ने टक्कर मार दी। जिससे उनकी घटना स्थल पर ही दर्दनाक मौत हो गई। बीडीएम पुलिस चौकी प्रभारी भवानी सिंह ने जानकारी देते हुए बताया कि बाईक सवार महावीर सिंह पुत्र भगवत सिंह व कृष्णा कंवर पत्नी महावीर सिंह लघुपुत्र निवासी कुजोता थाना सफेण्ड को राजपुलान स्थिती में राजकीय बीडीएम अस्पताल पहुंचाया गया। जहां चिकित्सकों ने उन्हें मृत घोषित कर दिया।

गांधीवादी नेता एवं पूर्व पी.डब्ल्यू.डी. मंत्री जयनारायण पूनियां का निधन

शव यात्रा में राजगढ़, तारानगर और हरियाणा से आए लोग शामिल हुए



जयनारायण पूनियां

सादुलपुर, (निर्सं)। कृतित्व ईमानदारी व सादा जीवन व्यक्तित्व के रूप में जाना-जाने वाले राजस्थान के व्योवृद्ध गांधीवादी, आदर्शवादी व सत्यनिष्ठ पूर्व पी.डब्ल्यू.डी. मंत्री एवं तारानगर के पूर्व विधायक जयनारायण पूनिया ने रविवार प्रातः हिंसा के एक निजी अस्पताल में अंतिम सांस ली। उनका अंतिम संस्कार रविवार दोपहर को राजगढ़ मोक्षभूमि में किया गया। वहीं उनकी शव यात्रा में राजगढ़, तारानगर और हरियाणा से आये हजारों आगंतुकों, समर्थकों ने उन्हें अंतिम विदाई दी। तथा उनके ज्येष्ठ पुत्र प्रो.दिलीप पूनिया प्राचार्य लोहिया कॉलेज चुरू ने मुख्याग्नि दी।

साथ में उनके पुत्र डीवाईएसपी (महिला अपराध शाखा) गंगानगर नरेंद्र पूनिया एवं वीरेंद्र शेरू एवं उनके भतीजे भाजपा युवा मोर्चा के जिला उपाध्यक्ष महावीर पूनियां, राजस्थान प्रदेश कांग्रेस के प्रवक्ता प्रताप सिंह पूनियां आदि ने मुख्याग्नि दी। पूनियां की शव यात्रा में राजगढ़ विधायक पदमश्री डॉ. कृष्णा पूनिया, मुख्य खेल अधिकारी वीरेंद्र पूनिया, तारानगर विधायक नरेंद्र बुडानिया, भाजपा नेता एवं सामाजिक कार्यकर्ता एडवोकेट सुभाष राठीड मानपुरा, जिला प्रमुख बंदना आर्य, पूर्व सांसद रामसिंह कस्वा, पूर्व विधायक नन्दलाल पूनिया, पूर्व संसदीय सचिव



पूर्व पी.डब्ल्यू.डी. मंत्री जयनारायण पूनियां की शव यात्रा में शामिल राजनेता एवं ग्रामीण।

कृषक परिवार में जन्मे थे। तथा लॉ करने के बाद उन्होंने राजगढ़ में वकालत शुरू कर दी थी। पूनियां सन् 1977 में भैरों सिंह शेखावत की जनता पार्टी सरकार में कैबिनेट मंत्री रहे एवं उस समय राजगढ़ के ही विधायक रहे थे। इसके अलावा सन 1985 में तारानगर से तथा 2013 में पुनः तारानगर से विधायक रहे 90 वर्षीय जयनारायण पूनिया का ब्रेन हेमरेज के साथ-साथ दिल का दौरा

पडने से देहांत हो गया है। ज्ञातव्य है कि इस दीपावली पूर्व की रामा-श्यामा करते रहे सांय 8 बजे तक विष्कूल स्वस्थ थे, परंतु उन्हें शाम 7 बजे ब्रेन हेमरेज के साथ-साथ दिल का दौरा पडने पर हिंसा के एक निजी अस्पताल में भर्ती करवाया गया। मगर रविवार सुबह उनका देहांत हो गया। शव यात्रा सिल्वर फैंक्ट्री, दरवाजे से घण्टाघर नगरपालिका होते हुए मुख्य बाजार से

गुजरी तथा पुष्प वर्षा, भजनकीर्तन करते हुए उनके पार्थिव शरीर को पुष्प मालाओं से लाद दिया गया। जय जय का व अमर रहे के चिरस्मृति के नारों के साथ गमगीन अश्रुपूरित श्रद्धांजलि अर्पित करते हुए विदाई दी। इससे पूर्व उनके निवास पर पुष्प चक्र अर्पित करते हुए श्रद्धा व्यक्त की गौरतलब है कि पूनियां की छाप एक गांधीवादी नेता के रूप में रही है।